

## ५. रूप राशि रांझनु

( १२२ )

बाबलु गुलु गुलाब जो बाबलु सोनो फूलु  
बाबलु मालिकु मुलिक जो बाबलु मंगल मूलु  
बाबलु वाली विसु जो जहिङसु न सम तूलु  
बाबलु साहिबु सिंधु जो पर घुमें कालंदी कूल  
बाबलु खुदि भगुवंतु आ कान कजो का भूल  
कढी संसा शूल, सन्मुख रहो सजण सां॥

( १२३ )

नैन विशाल नंद लाल जियां महिबत मद भरिया  
कृपा भरिये कटाक्ष सां कयाऊं चित चरिया  
मोतियुनि जहिङा दंदिङा चपिङनि ते लाली  
मुखिङे मुछुङुनि रेह आ जणु आहेमि जग वाली  
विशाल छाती वीर जी जिते युगल सिंहासनु  
रसिना ते रघुवरु वेही करे सभा सम्भाशणु  
मंगल मई मृदंग जियां मिठिङा बोलिनि बोल  
मन मुग्ध धीर मृगाध पति जियां करनि दृष्टि अलोल

शोभिनि नितु सतिसंग में भगतनि जा भगुवान  
हाशो खणी हथ में घुमनि चाण्डोकी चौगान  
लाल लाखीणी लोढ़ तां लखें लंटायां  
सभु सुखड़ा उन सुख तां घोरे घुमायां  
ड़िधिड़ियुनि बांहहन सां करे शरणि पियनि छाया  
जियं रस निधि रघुराया, दासनि ते दया करण में॥

( १२४ )

मुखिड़े अमुल मणिया साईं अ खे साहिब दिनी  
महिबत सां माणीनि नितु आनंद अण गणिया  
जंहिजी दिलिड़ीअ खे दूलहु मिलियो सतियुनि सिर धणिया  
युगल खे सुख दियण लाइ जेके सहिंसे रूप बणिया  
जंहि अहिड़ा लाल जणिया, सा लुढ़े लाल हिन्दोरिड़े॥

( १२५ )

साईं साहिबु संतु अथमि सदा कथा कलाली  
रसिना में रांझन जी नितु राघव जी बोली  
हथड़नि सां हरिदमु हिएं हिंडोलो झूलाईनि  
रोमु रोमु रसिना करे आशीशूं गाईनि  
नेणनि सां निरिखनि नितु नींह नगर निरवारु  
कनिड़नि में सदां वजे कथा कुरिब किलिकार

जंहिजे शील सुभाव ते आहे आशिकु पाण अल्लाहु  
सोई प्रघटु थियो जग में श्री मीरपुर पातिशाहु  
दर्दवंद दिलिदार दुलारा दरियाह दिलि दानी  
तुंहिजो मटु शानी, कोन दिसां टिन्हीं लोकनि में॥

( १२६ )

दर्शनु बाबल जो करे थिए दिलि में आनंदु  
अंगिड़नि श्रीशोभा दिसी भरिजे चित उमंगु  
भृकुटी मनोहर धनुष जियां लालन ऊंच लिलाटु  
काला केश भंवरनि जियां साईं अथमि सम्राटु  
मधुर बोलनि बोलिड़ा जणु सुखनि साज वजनि  
कथा कनि करतार जी जिय बादल था गर्जनि  
आशिक जे आवाज ते मनिड़ा मोर नचनि  
रंग भरिए साहिब सां सभेई रंगि रचनि  
चरण कमल चित चोर आहिनि जणु गुलिड़ा गुलाबी  
भगतनि जा मन भंवरिड़ा रहनि सदां रागी  
नख पंक्ति जी जोतिड़ी चंद्र जियां चमके  
दामिनि पई दमके, अंचल रूप बादल में॥

( १२७ )

मिठल मैगसि चंद्र जो आहे रूपु मनोहरु  
प्राणनि खे प्यारो लगे सोभारो सुंदरु  
नींह भरियनि नेणनि जी रस भरी झांकी  
युगल निहारीनि नींह सां करे चितवन बांकी  
कढ़हीं अगियां अचनि आनंद सां कढ़हीं पुठियां निहारीनि  
कढ़हीं भरिसां विहनि थी भोरिड़ा कढ़हीं प्यार में पुचकारीनि  
कढ़हीं आसूं उघनि आंचल सां पसी पराविधि प्रेमु  
कढ़हीं धन्यु चवनि दिलिदार जो नींह भरियो नितु नेमु  
सांझ सुबुह सनेह जे सिंधु में करनि सनानु  
श्री आर्यलि अमां जानि, ध्याईनि सदां दिलि में॥

( १२८ )

मुस्कान आ अमृत छटा संतनि सापुरिसनि  
उहो सनेह सिंधु मगनु थिए जंहि ते वर्षा कनि  
साई सुधा सिंधु आ सुत मुश्कणु चंद्र समान  
वीर आई रस राज जी उर आनंद उमगान  
साई साहिबु मिठो लिकलु लाहूती लालु  
जिनजे नैणनि में कयो घरिड़ो दशरथ बाल  
कननि में कीरति सुधा कौशल चंद्र कृपाल

रसिना रांझन रस में तरे पई त्रिकाल  
मन वाणी अ खां जो परे सो वसायो मन पाणी  
सजण मुकी साकेत खां श्री कोकिलि राणी  
सन्तनि दर्शन सुख खे सचो साईं सुजाणें  
मजो नितु माणे, सन्तनि सत्य प्रसाद जो॥

( १२९ )

स्वस्ती रेखा चरण में सदां मंगल वधाए  
सोभारी सभ काज में सा ऊरिध रेखा आहे  
चक्र चिहिन हथनि में सभ ते जै पाए  
मछुली रेखा मुहुब जी थी महिबत मचाए  
लीकिड़ा लालु हथनि में चइनि वेदनि जा चारि  
धर्म अर्थ काम मोक्ष खां प्रीतमु पहुतो पारि  
सभेई अंग सजण जा मखण खां कुंअरा  
घुमनि चाह चमन में थी प्रभु पद भौरा  
सिंधुड़ीअ खे सतिगुर दिनो सतिसंग जो सौभागु  
रीझाए रघुवीर खे रांझनु गाए रागु  
सदां रही सुजागु, सेवा करियूं साहिब जी॥

( १३० )

विशाल नैना मधुरे बैना सभ सुख ऐना साहिब सचा  
वामन रूपा भगतनि भूपा अमित अनूपा श्री राम ब्रचा  
सिकमें सियाणा रांझन राणा श्रीजू सीबाणा शील निधी  
नींह निमाणा विरूंह विकाणा खाई मखण चाणा साई सिंधी  
दीन दयालू अति कृपालू असीं बांदर भालू तवहां साहिब सुठा  
जीअ जियारा नैननि तारा प्राण प्यारा मुहिब मिठा  
गुण गीत गाई युगल रीझाई जै जसु पाई दिलि जा ठार  
रूलिड़े वारा साहिब सोभारा जग उज्यारा गरीबि गम टार॥

( १३१ )

महा भागु महिबूबड़ो मूं खे दातर देखारियो  
दर्शन तुंहिजे दिलिबरा तनु मनु सभु ठारियो  
हीअ मछुली रेखा सुन्दर सभ कारज सिद्धि करे  
हीअ धन रेखा भाग भरिया सुख सौभाग्य भरे

चक्र रेखा तुंहिजी चतुर शिरोमणि करे दुशिमन सभु दूरि  
भगति रेखा शुभ हथनि में करे भाव राज भरिपूर  
छत्र रेखा जानिब मिठा तवहां जो अविचलु कंदी राजु  
पद्म रेख प्रताप सां आहीं सन्तनि जो सरिताजु

दुखियनि जी दिलि वठण लाइ आहीमि राजलु वीरु  
दिलि में गहरु गम्भीरु, ऐं नींह निबाहण में निपुणु॥

( १३२ )

साईं मिठो साहिबु मिठो संतु मिठो सुख धामु  
बाबलु मिठो मालिकु मिठो मिठो मीरपुर श्यामु  
मिठो धणी हाकिमु मिठो अबलु मिठो महरबानु  
बापू मिठो बचिड़ो मिठो मिठो बली बलवानु  
खिलणु मिठो बोलणु मिठो मिठो निउड़त नींहु  
मिलणु मिठो मुश्कणु मिठो मिठो साईं शींहु  
दिलिड़ी मिठी दिलिबर जी जंहिजो दूलहु चरण कुमारु  
हियड़ो मिठो हाकिम जो जिते विहरे युगल सरकार  
चितु मिठो चात्रिक जियां जहां युगल सम्भार  
श्री गरीबि गमटार, साईं सोभारो जग में॥

( १३३ )

हिकिड़ी लाखीणी लोढ़ आ बी मुश्कणि मधुधार  
टियां सबाझा बोलिड़ा चोथीं कथा जी किलिकार  
पंजो कथा जे विच में कनि गीत जी मधुर गुंजार  
छहों छिके दिलि सभिनी जी रसिकनि संतु रिझिवारु

सतों सूंह भरियो सुलछिणो साहिबु सदां सचारु  
अठों अजीबु अलिबेलिड़ो बाबलु बख़िशणहारु  
नाओं निर्मलु नींह भरियो नेहियुनि में निरिवारु  
गरीबि जो गमटारु, साईं साहिबु सिंधु जो॥